

09.04.2025

21.15 Hrs

HL-OPENNING

آداب

یہ آکاشوانی ہے

خبروں کے ساتھ میں آسیہ میمونہ

Music

.....

- ☆ بھارت، فرانس سے 26 رافیل میرین جنگلی طیارے خریدے گا۔
- ☆ حکومت نے آندھرا پردیش اور تمل ناڈو میں Tirupati-Pakala-Katpadi ریلوے لائن کو دوہرا کئے جانے کو منظوری دی ہے۔
- ☆ صدر جمہوریہ درویدی مر مو اور سلوواکیا کے اُن کے ہم منصب Peter Pellegrini نے Bratislava میں دو طرفہ تعلقات اور اہم عالمی معاملات پر تبادلہ خیال کیا ہے۔
- ☆ وزارت خارجہ نے کہا ہے کہ بھارت، امریکہ کے جوانی محصولات کا قریبی طور پر جائزہ لے رہا ہے۔
- ☆ چین نے امریکہ کے ساتھ بڑھتی تجارتی محاذ آرائی کے درمیان، امریکہ سے درآمد ہونے والے سامان پر جوانی اقدام کے تحت 84 فیصد اضافی محصول عائد کر دیا ہے۔ یورپی یونین نے بھی امریکی سامان پر نئے محصولات کیلئے ووٹ کیا ہے۔
- ☆ جمہوریہ ڈومینیکا میں ایک نائٹ کلب کی چھت گرنے کے سبب ہلاک ہونے والوں کی تعداد 124 ہو گئی ہے۔

☆ اور بھارت کے بیڈ منٹن کھلاڑی پی وی سندھو اور کرن جارج چین میں بیڈ منٹن ایشیا چیمپئن شپ کے سنگلز کے پری کوارٹر فائنل میں پہنچ گئے ہیں۔

(Music)

اب خبریں تفصیل سے

Rafale - Procurement

بھارت، فرانس سے 26 رافیل میرین لڑاکا طیارے خریدے گا۔ اس سلسلے میں آئندہ ہفتوں میں معاہدے کو قطعی شکل دی جائے گی۔ وزارتِ دفاع کے ذرائع کے مطابق 26 رافیل میرین طیاروں میں سے 22 سنگل Seater ہوں گے اور چار Double Seater ہوں گے اور انہیں بھارتی بحریہ کی ضروریات کے مطابق ڈیزائن اور تیار کیا جائے گا۔ ان رافیل میرین طیاروں کو شامل کئے جانے سے بھارتی بحریہ کی طاقت میں کئی گنا اضافہ ہوگا اور انہیں INS و کرمادتیہ اور INS و کرانت جیسے طیارہ بردار جہازوں پر تعینات کیا جائے گا۔ یہ طیارے جدید جنگی نظام اور میزائلوں سے لیس ہوں گے۔ x

Cabinet Briefing

حکومت نے آندھرا پردیش اور تمل ناڈو میں Tirupati-Pakala-Katpadi سنگل ریلوے لائن کو دوہرا کئے جانے کو منظوری دے دی ہے۔ مرکزی کابینہ کے فیصلوں کے بارے میں میڈیا کو تفصیل بتاتے ہوئے آج اطلاعات و نشریات کے وزیر اشونی ویشنو نے بتایا کہ اس پروجیکٹ سے Villore اور تروپتی کے تعلیمی اور میڈیکل مراکز کے ساتھ رابطے میں اضافہ ہوگا۔

S/B - Vaishnav-Tirupati-Project Benefits

مرکز نے پنجاب اور ہریانہ میں 6 لین والے Zirakpur بائی پاس کی تعمیر کی تجویز کو بھی منظوری دے دی ہے۔ اس پر ایک ہزار 878 کروڑ روپے سے زیادہ کی لاگت کا تخمینہ لگایا گیا ہے۔ جناب ویشنوں نے کہا کہ اس پروجیکٹ سے Zirakpur، پتھکولہ اور اطراف کے علاقوں میں ٹریفک کو کم کرنے میں مدد ملے گی۔

S/B - Ashwani Vaishnav - Zirakpur

کابینہ نے پردھان منتری کرشی سینچائی یوجنا کی ایک ضمنی اسکیم کے طور پر کمانڈ ایریا ڈیولپمنٹ اور پانی کے بندوبست کی جدید کاری کو بھی منظوری دی ہے۔ اس کیلئے ایک ہزار 600 کروڑ روپے مختص کئے گئے ہیں۔ جناب ویشنوں نے کہا کہ اس سے کسانوں کو زیادہ فصل حاصل کرنے میں مدد ملے گی اور 78 پروجیکٹوں میں 80 ہزار کسانوں کو شامل کیا جائے گا۔

S/B - Vaishnav - Krishi Sinchayee Yojana

PM - Cabinet Decision

وزیراعظم نریندر مودی نے کہا ہے کہ کمانڈ ایریا کے فروغ اور پانی کے بندوبست کی جدید کاری سے آبپاشی کا نظام جدید ہوگا، مائیکرو آبپاشی کو فروغ حاصل ہوگا اور جدید ٹیکنالوجی کے استعمال کی حوصلہ افزائی ہوگی۔ آج مرکزی کابینہ نے پردھان منتری کرشی سینچائی یوجنا کی ذیلی اسکیم کے طور پر کمانڈ ایریا کے فروغ اور پانی کے بندوبست کی جدید کاری کو منظوری دی ہے۔ سوشل میڈیا کی ایک پوسٹ پر جناب مودی نے کہا کہ اس سے پانی کے مناسب استعمال کو فروغ ملے گا، پیداوار بہتر ہوگی اور کسانوں کی آمدنی میں بھی اضافہ ہوگا۔ وزیراعظم نے کہا کہ کابینہ کی جانب سے چھ لین والے Zirakpur بائی پاس کی تعمیر کی منظوری سے سفر کے وقت میں کمی آئے گی اور ہماچل پردیش اور NCR کیلئے کنکٹیویٹی بھی بہتر ہوگی۔

انہوں نے کہا کہ یہ بلار کاوٹ اور مستقبل کیلئے تیار ٹرانسپورٹ سے متعلق بنیادی ڈھانچہ تعمیر کرنے کی پی ایم گتی شکتی پہل سے بھی مطابقت رکھتا ہے۔ X

Prez Visit Slovakia

صدر جمہوریہ دروپی مر مو اور سلوواکیہ کے اُن کے ہم منصب Peter Pellegrini نے آج Bratislava کے صدارتی محل میں بالمشافہ اور وفد کی سطح کی بات چیت کی۔ بات چیت کے دوران دونوں رہنماؤں نے دو طرفہ تعلقات کے مختلف پہلوؤں اور عالمی اور علاقائی دلچسپی کے معاملات پر تبادلہ خیال کیا۔ بات چیت کے بعد دونوں رہنماؤں کی موجودگی میں مفاہمت کے دو اقرار ناموں کا تبادلہ کیا گیا، جن میں سے ایک کا تعلق نیشنل اسمال انڈسٹریز کارپوریشن لمیٹڈ اور سلوواک بزنس ایجنسی کے درمیان MSMEs کے شعبے میں اشتراک سے ہے، جبکہ دوسرا سٹھما سورج انسٹی ٹیوٹ آف فارن سروس اور سلوواکیہ کی بیرونی اور یورپی امور کی وزارت کے درمیان اشتراک سے متعلق ہے۔

میٹنگ کے دوران صدر مرمونے تیزی سے وسعت کرنے والے بھارت کے میڈیا، تفریح اور تخلیقی معیشت کے شعبوں میں اور زیادہ اشتراک کیلئے دونوں ملکوں کی بے پناہ صلاحیتوں کو اجاگر کیا۔ انھوں نے سلوواکیہ کو دعوت دی کہ وہ ممبئی میں ایک سے چار مئی تک ہونے والی Wave چوٹی میٹنگ میں سرگرمی سے حصہ لے۔

S/B - President Murmu Slovakia-India Relations

صدر مرمونے سلوواکیہ کے وزیر اعظم Robert Fico سے بھی ملاقات کی۔ دونوں رہنماؤں نے باہمی دلچسپی کے سبھی شعبوں میں دو طرفہ تعلقات کو مزید متنوع بنانے اور مستحکم کرنے سے اتفاق کیا۔ انھوں نے سلوواکیہ کی نیشنل کونسل کے اسپیکر Richard Rasi سے بھی ملاقات کی۔ صدر مرمو پرنگال کا اپنا کامیاب دورہ مکمل کرنے کے بعد آج صبح سلوواکیہ کی راجدھانی Bratislava پہنچی ہیں۔ ×

RBI Policy

بھارتی ریزرو بینک (RBI) نے آج اپنے پالیسی ریپورٹ میں 25 بیس پوائنٹ کی کمی کی ہے اور یہ کم ہو کر چھ اعشاریہ دو پانچ فیصد سے چھ فیصد ہو گیا ہے۔ RBI کے گورنر سنجے ماہو ترانے آج ممبئی میں اس فیصلے کا اعلان کیا۔ پالیسی ریپورٹ وہ شرح سود ہوتا ہے، جس پر RBI کمرشیل بینکوں کو قرض فراہم کرتا ہے، جو Liquidity اور افراط زر کے بندوبست اور اقتصادی ترقی

کے سلسلے میں اہم رول ادا کرتا ہے۔ کم شرح سے ترقی میں تیزی آتی ہے کیونکہ قرضوں کے سستے ہونے کا امکان ہوتا ہے۔ RBI نے مسلسل دوسری مرتبہ شرح میں کمی ہے۔ پانچ سال کے وقفے کے بعد اس سال فروری میں، اُس نے اسی طرح اس میں کمی تھی۔

آکاشوانی نیوز سے بات کرتے ہوئے، اقتصادی تجزیہ کار اے کے بھٹاچاریہ نے کہا کہ ایک ایسے وقت میں، جب دنیا بھر میں غیر یقینی صورتحال میں اضافے کا امکان ہے، معیشت کیلئے RBI کے اس طریقہ کار سے تشویش اور امکانات کی عکاسی ہوتی ہے۔

SB - 2100 - Expert - A K Bhattacharya Repo Rate 37 Sec

BREAK

یہ خبر نامہ آکاشوانی سے نشر کیا جا رہا ہے۔

GONG

MEA - Briefing

وزارت خارجہ نے کہا ہے کہ بھارت امریکہ کی جانب سے عائد کردہ جو ابی محصولات کے مضمرات کا باریکی سے جائزہ لے رہا ہے۔ نئی دہلی میں میڈیا کو تفصیل بتاتے ہوئے وزارت خارجہ کے ترجمان رندھیر جیسوال نے کہا کہ بھارت اور امریکہ باہمی طور پر سود مند، کثیر جہتی دو طرفہ تجارتی سمجھوتے کیلئے کوششیں کر رہے ہیں۔ بنگلہ دیش کیلئے ترسیل کی سہولت ختم کئے جانے کے بارے میں جناب جیسوال نے کہا کہ ایک جہاز سے دوسرے جہاز میں منتقلی کی جو سہولت بنگلہ دیش کو جو دی گئی تھی، اُس کی وجہ سے وقت گزرنے کے ساتھ ساتھ ملک کے ہوائی اڈوں اور بندرگاہوں پر ٹریفک میں اضافہ ہوا۔ آپریشن Brahma کے بارے میں جناب جیسوال نے بتایا کہ بھارت نے اب تک میانما کو انسانی ہمدردی کی بنیاد پر آفات سے متعلق 656 میٹرک ٹن اشیاء فراہم کی ہے۔ روس کی جانب سے وزیراعظم مودی کو یوم فتح کی پریڈ کیلئے مدعو کئے جانے کے بارے میں جناب جیسوال نے بتایا کہ وزیراعظم کو شرکت کیلئے ایک دعوت نامہ موصول ہوا ہے۔ ×

J&K - Encounter

جموں و کشمیر کے اودھم پور ضلعے میں حفاظتی دستوں اور دہشت گردوں کے درمیان آج تصادم ہوا۔ پولیس اور دوسرے سلامتی دستوں کی تلاش کی کارروائی کے دوران اودھم پور ضلعے کے رام نگر تھانہ علاقے میں Jopher گاؤں میں یہ جھڑپ ہوئی۔ اودھم پور پولیس نے ایک سوشل میڈیا پلیٹ فارم پر بتایا کہ 2 سے 3 دہشت گرد پھنسے ہوئے ہیں اور فائرنگ جاری ہے۔ پولیس اور حفاظتی دستے گزشتہ 17 دن سے اُن دہشت گردوں پر نظر رکھے ہوئے تھے، جو ایک علاقے سے دوسرے علاقے جا رہے تھے۔ کٹھوا ضلعے کے Saniyal علاقے میں 24 مارچ کو کارروائی شروع کی گئی تھی۔ 27 مارچ کو اس علاقے میں جھڑپ کے دوران 2 دہشت گرد اور 4 پولیس اہلکار ہلاک ہوئے تھے۔ ×

PM - Navkar Mahamantra

وزیراعظم نریندر مودی نے آج یہ بات زور دے کر کہی کہ بھارت پر دنیا کا اعتماد مضبوط ہو رہا ہے اور ملک کی کوششیں اور نتائج حوصلے کا ذریعہ بن رہے ہیں۔ وزیراعظم آج نئی دہلی میں Navkar Mahamantra دوس کے موقع پر ایک تقریب سے خطاب کر رہے تھے۔ انھوں نے اسے جین فلسفے سے جوڑا اور کہا کہ زندگی باہمی اشتراک سے خوشحال ہوتی ہے۔

S/B - PM Modi - World's Trust

PM - Thiru Kumri

وزیراعظم نریندر مودی نے سرکردہ رہنما Thiru Kumari Ananthan کے انتقال پر رنج و غم کو اظہار کیا ہے۔ سوشل میڈیا کی ایک پوسٹ پر جناب مودی نے کہا کہ انہیں معاشرے کیلئے، اُن کی قابل قدر خدمات اور تمل ناڈو کی ترقی کی خاطر اُن کے جذبے کیلئے یاد رکھا جائے گا۔ وزیراعظم نے کہا کہ سرکردہ رہنما نے تمل زبان اور ثقافت کو مقبول بنانے کے سلسلے میں کافی کوششیں کیں۔ ×

Congress - 84th Meeting

کانگریس رہنما راہل گاندھی نے پارٹی کے تنظیمی ڈھانچے میں اہم تبدیلیاں لانے کا اعلان کیا ہے۔ انہوں نے کہا کہ ضلع صدور کو پارٹی کی تنظیم کی بنیاد بنایا جائے گا۔ احمد آباد میں AICC کے 84 ویں اجلاس سے خطاب کرتے ہوئے، جناب گاندھی نے ریزرویشن سسٹم میں بڑی اصلاحات کرنے کی بات کہی۔ ملک بھر سے تین ہزار سے بھی زیادہ وفد نے اس اجلاس میں حصہ لیا۔ اس تقریب میں شرکت کرنے والی اہم شخصیات میں قومی صدر ماکار جن کھڑگے اور کانگریس پارلیمانی پارٹی کی چیئر پرسن سونیا گاندھی سمیت کانگریس کی اقتدار والی ریاستوں کے وزراء اعلیٰ شامل تھے۔ ×

Further Rev Trump - Tariff

چین نے آج امریکہ سے درآمد ہونے والے سبھی سامان پر جوابی اقدام کے طور پر اضافی 84 فیصد محصول عائد کیا ہے، جس کا اطلاق آج آدھی رات سے ہو گا۔ امریکی صدر کی جانب سے چین کے سامان پر 104 فیصد محصول نافذ کئے جانے کے پیش نظر آج اس سے قبل دن میں چین کے امریکہ پر دھمکی آمیز طور طریقوں کا الزام لگائے جانے کے بعد یہ اقدام سامنے آیا ہے۔ چین نے مبینہ طور پر کہا ہے کہ امریکہ نے عالمی تجارتی نظام اور عالمی صنعتی اور سپلائی چینز کی سکیورٹی اور استحکام کو سنگین نقصان پہنچایا ہے۔

یورپی یونین نے امریکہ سے درآمد ہونے والے کچھ سامان پر محصول نافذ کئے جانے کے حق میں ووٹ دیا ہے۔ EU کے ممبر ملکوں نے جوابی اقدام کے طور پر امریکہ کی مختلف اشیاء پر 25 فیصد محصول کی منظوری دے دی ہے۔

امریکہ نے یورپی یونین کے اسٹیل اور المونیم کی درآمدات پر اسی طرح محصول نافذ کیا ہے۔ ان نئے محصولات سے 20 اعشاریہ 9 ارب یورو مالیت کا سامان متاثر ہو گا۔

اس سے متعلق ایک واقعے میں جنوبی کوریا کے تجارت کے وزیر Cheong In-Kyo، امریکی صدر ڈونالڈ ٹرمپ کی ٹیم کے ساتھ محصولات سے متعلق بات چیت کیلئے واشنگٹن میں ہیں۔

جنوبی کوریا، امریکہ کو بڑی تعداد میں موٹر گاڑیاں اور الیکٹرانک ساز و سامان فروخت کرتا ہے اور اُسے 25 فیصد محصول کا سامنا ہے۔ X

Dominican Republic Death

جمہوریہ ڈومینیکا کی راجدھانی Santo Domingo میں ایک نائٹ کلب کی چھت گر جانے کے بعد کم از کم 124 افراد ہلاک اور 150 سے زیادہ زخمی ہو گئے ہیں۔ مہلوکین میں ایک صوبائی گورنر اور میجر لیگ Baseball کے ایک سابق کھلاڑی شامل ہیں۔ یہ واقعہ کل صبح سویرے Jet Set نائٹ کلب میں ایک مقبول گلوکار Rubby Perez کے پروگرام کے وقت پیش آیا۔ واقعے میں وہ بھی ہلاک ہو گئے۔ اس حادثے کے وقت سینکڑوں افراد اُس مقام پر تھے اور ہلاک ہونے والوں کی تعداد بڑھنے کے خدشات ظاہر کئے جا رہے ہیں۔ X

Badminton

دو مرتبہ اولمپک میڈل جیت چکیں بھارت کی بیڈمنٹن کھلاڑی پی وی سندھونے چین میں بیڈمنٹن ایشیا چیمپئن شپ میں خواتین کے سنگلز کے افتتاحی راؤنڈ میں انڈونیشیا کی کھلاڑی کو اکیس۔ پندرہ، اکیس۔ انیس سے ہرا دیا۔

وہیں بھارتی بیڈمنٹن کھلاڑی Kiran George نے اس ایشیا چیمپئن شپ کے مردوں کے سنگلز کے پری کوارٹرفائنل میں جگہ بنالی ہے۔ George نے ابتدائی میچ میں قزاقستان کے Dmitriy Panarin کو اکیس۔ سولہ، اکیس۔ آٹھ سے ہرا دیا۔

تاہم ایچ ایس پرونائے اور لکشیہ سین مردوں کے سنگلز کے الگ الگ میچ ہار کر چیمپئن شپ سے پہلے ہی باہر ہو گئے ہیں۔

وہیں Hariharan Amsakarunan اور Ruban Kumar Rethinasabapathi پر مشتمل مردوں

کی ڈبلز کی بھارتی جوڑی راؤنڈ 16 میں پہنچ گئی ہے۔ X

چین میں، ملک کے شمال مشرقی حصے میں ایک نرسنگ ہوم میں آگ لگنے کے ایک حادثے میں 20 افراد کی موت ہو گئی۔ اسٹیٹ میڈیا نے خبر دی ہے کہ Hebei صوبے کے Chagde شہر میں کل رات آگ لگ گئی، جسے بجھانے میں تقریباً دو گھنٹے کا وقت لگا۔ اس حادثے میں زخمی ہوئے 19 افراد کو اسپتال لے جایا گیا۔ حکام اس حادثے کی وجوہات کی تحقیقات کر رہے ہیں اور نرسنگ ہوم کے ایک انچارج سے پوچھتاچھ کی جا رہی ہے۔ ×

آخر میں خاص خاص خبریں ایک بار پھر

- ☆ بھارت، فرانس سے 26 رافیل میرین جنگی طیارے خریدے گا۔
- ☆ حکومت نے آندھرا پردیش اور تمل ناڈو میں Tirupati-Pakala-Katpadi ریلوے لائن کو دوہرا کئے جانے کو منظوری دی ہے۔
- ☆ صدر جمہوریہ دروپردی مر مو اور سلوواکیا کے اُن کے ہم منصب Peter Pellegrini نے Bratislava میں دو طرفہ تعلقات اور اہم عالمی معاملات پر تبادلہٴ خیال کیا ہے۔
- ☆ وزارتِ خارجہ نے کہا ہے کہ بھارت، امریکہ کے جوابی محصولات کا قریبی طور پر جائزہ لے رہا ہے۔
- ☆ چین نے امریکہ کے ساتھ بڑھتی تجارتی محاذ آرائی کے درمیان، امریکہ سے درآمد ہونے والے سامان پر جوابی اقدام کے تحت 84 فیصد اضافی محصول عائد کر دیا ہے۔ یورپی یونین نے بھی امریکی سامان پر نئے محصولات کیلئے ووٹ کیا ہے۔
- ☆ جمہوریہ ڈومینیکا میں ایک نائٹ کلب کی چھت گرنے کے سبب ہلاک ہونے والوں کی تعداد 124 ہو گئی ہے۔
- ☆ اور بھارت کے بیڈمنٹن کھلاڑی پی وی سندھو اور کرن جارج چین میں بیڈمنٹن ایشیا چیمپئن شپ کے سنگلز کے پری کوارٹر فائنل میں پہنچ گئے ہیں۔

اسی کے ساتھ یہ خبر نامہ ختم ہوا۔